

मोटार वाहन विभागातील नवनियुक्त सहायक मोटार वाहन निरीक्षक यांच्या महाराष्ट्र पोलीस अकादमी, नाशिक येथे होणा-या ५६ दिवसीय परेड प्रशिक्षणास व त्यापोटी येणा-या खर्चास प्रशासकीय व वित्तीय मान्यता देण्याबाबत.

महाराष्ट्र शासन

गृह विभाग

शासन निर्णय क्रमांक: एमव्हीडी-१०१९/प्र.क्र.२३९/परि-४,

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक: ०४ नोव्हेंबर २०१९

वाचा :-

परिवहन आयुक्त कार्यालयाचे पत्र क्र.पआका/का-१३/प्रशिक्षण-१४/२०१९/
जा.क्र.१४२८५, दि.१४.१०.२०१९

प्रस्तावना :-

मोटार वाहन विभागातील नवनियुक्त ८३२ सहाय्यक मोटार वाहन निरीक्षक यांना महाराष्ट्रातील विविध प्रशिक्षण संस्थांमध्ये दोन वर्षांचे प्रशिक्षण आणि कार्यानुभव देण्याचे प्रस्तावित आहे.त्यानुषंगाने महाराष्ट्र पोलीस अकादमी, नाशिक येथे प्रत्येकी २०० प्रशिक्षणार्थी, अशा एकुण चार तुकड्यांमध्ये आठ आठवड्यांचे (५६ दिवस) परेड प्रशिक्षण व रिल्व्हर ट्रेनिंग देण्यात येणार आहे. त्यापैकी पहिल्या तुकडीतील २०० सहाय्यक मोटार वाहन निरीक्षक यांच्या आठ आठवड्यांच्या (५६ दिवस) प्रशिक्षणास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

मोटार वाहन विभागातील नवनियुक्त ८३२ सहाय्यक मोटार वाहन निरीक्षकांपैकी पहिल्या तुकडीतील २०० सहाय्यक मोटार वाहन निरीक्षक यांच्या दि.१४.११.२०१९ ते ०८.०१.२०२० या कालावधीत महाराष्ट्र पोलीस अकादमी, नाशिक येथे घेण्यात येणा-या प्रशिक्षणास व त्यासाठी प्रति प्रशिक्षणार्थी प्रति दिन रु.२०००/- या प्रमाणे २०० अधिका-यांचे ५६ दिवसांसाठी = रु. २००० प्रतिदिन X २०० प्रशिक्षणार्थी X ५६ दिवस = रु.२,२४,००,०००/- (अक्षरी रुपये दोन कोटी चोवीस लक्ष फक्त) इतक्या खर्चास प्रशासकीय व वित्तीय मान्यता देण्यात येत आहे.

२. यासाठी येणारा खर्च "भागणी क्र. बी-३, २०४१ वाहनांवरील कर,(०१)(०२) मोटार वाहन विभागातील अधिकारी व कर्मचारी यांना प्रशिक्षण, (कार्यक्रम) (२०४१ ०३४१) १३- कार्यालयीन खर्च"

या लेखाशीर्षाखाली सन २०१९-२०२० या आर्थिक वर्षाकरीता केलेल्या तरतुदींमधून भागविण्यात येईल.

३. सदर शासन निर्णय तसेच वित्तीय अधिकार नियम पुस्तिका, १९७८, भाग-पहिला उप विभाग-तीन मधील अनुक्रमांक ४ व महाराष्ट्र अर्थसंकल्प नियम पुस्तिका मधील परिच्छेद २७(२) अ) नुसार असलेल्या अधिकारान्वये निर्गमित करण्यात आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९११०४१३२२३५४५२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द. ह. कदम)

अवर सचिव, महाराष्ट्र शासन

प्रत,

१. मा. राज्यपाल यांचे सचिव
२. मा.मंत्री (परिवहन) यांचे खाजगी सचिव
३. मा.राज्यमंत्री (परिवहन) यांचे खाजगी सचिव
४. महालेखापाल (लेखापरिक्षा/लेखा व अनुज्ञेयता) महाराष्ट्र, १/२, मुंबई/नागपूर.
५. परिवहन आयुक्त, महाराष्ट्र राज्य, मुंबई
६. परिवहन उप आयुक्त (निरीक्षण/प्रशासन/लेखा), परिवहन आयुक्त कार्यालय, मुंबई.
७. निवासी लेखा परीक्षा अधिकारी, मुंबई.
८. अधिदान व लेखा अधिकारी, मुंबई.
९. कक्ष अधिकारी/अवर सचिव (बीयुडी-१), गृह विभाग, मंत्रालय, मुंबई.
१०. निवडनस्ती- (परि-४).